

सीसुब ने किया सोने की छह बिस्कुटें बरामद, दो गिरफ्तार



सोने की बिस्कुटों के साथ गिरफ्तार दोनों अभियुक्त।

बालुरघाट (निज संवाददाता)। बंगलादेश से तस्करी कर लाये जा रहे कई सोने के बिस्कुटों को सीसुब के जवानों ने बरामद किया है। दक्षिण दिनाजपुर के हिली सीमांत के सिदाई बीओपी इलाके से ७५ नंबर बटालियन के जवानों ने सोने के बिस्कुट की तस्करी करने के आरोप में दो भारतीय को गिरफ्तार किया है।

सीसुब सूत्रों के हवाले से बताया गया है कि बृहस्पतिवार को हिली इलाके के निवासी तरुण घोष एवं शंकर साहा सोने के बिस्कुट के साथ बालुरघाट की ओर जा रहे थे।

इस बीच गुप्त सूत्रों से मिली सूचना के आधार पर सीसुब के ७५ नंबर बटालियन के जवानों एवं अधिकारियों ने बस को रुकवाकर तलाशी अभियान चलाया। इस दौरान

सोने की कुल छह बिस्कुटें बरामद की गयीं। छहों बिस्कुटों का वजन सात सौ ग्राम बताया गया है।

जिसका बाजार मूल्य २१ लाख ४२ हजार रुपये है। सोनों के बिस्कुटों के अलावा सीसुब ने अभियुक्तों के पास से १२६५८ रुपये भी बरामद की। हिली थाने के बसंतहार गांव के निवासी अभियुक्त तरुण घोष ने बताया कि हिली के ही पिन्टू घोष नामक एक व्यक्ति ने इन बिस्कुटों

को बालुरघाट पहुंचाने के लिये दिया था।

इसके बदले में दोनों को एक हजार रुपये देने की बात थी। सीसुब के रायगंज सेक्टर के डीआईजी यशवंत सिंह ने बताया कि बिस्कुटों को तस्करी के माध्यम से बंगलादेश से भारत लाया गया था। विगत कई वर्षों के बाद सोने की बिस्कुटों की बरामदगी की घटना घटी है। सीमा पर जवान मुश्तैद हैं।

दिनहाटा में क्रिकेट लीग 17 दिसंबर से

दिनहाटा (निज संवाददाता)। दिनहाटा महकमा क्रीडा संस्था के तत्वावधान में आगामी 17 दिसंबर से दिनहाटा में क्रिकेट लीग शुरू हो रही है।

दिनहाटा संहति मैदान में आयोजित इस लीग में 14 और 16

वर्ष से कम उम्र के खिलाड़ियों के मैच होंगे। दिनहाटा महकमा क्रीडा संस्था के सचिव विभूरंजन साहा ने यह जानकारी देते हुए बताया कि इस लीग मैच में 14 और 16 वर्ष से कम उम्र के खिलाड़ियों की आठ-आठ टीम हिस्सा लेंगी।